



## कारुण्य भवभूतिरेव तनत

वसन्तभगिनी रमेशभ्राता जेठवा  
अध्यापिका,  
सरकारी विनयन कॉलेज, तलाजा

### प्रस्तावना

भवभूतेर्जीवनवृत्तं नाट्य - कृतित्वं च - श्रीभवभूतिः कान्यकुब्जेश्वरस्य श्रीमतो यशोवर्मण आश्रितो महाकविरित्यत्र सर्वेषां सुधियाम् ऐकमत्यम्। महाकविना बाणेन हर्षचरिते महाकविगणनाप्रसंडगे नास्याभिधानम् अभ्यधार्यीतिमहाकवेर्बाणात् पूर्वजनिकालमस्य नेति निर्णीयते । एवं भवभूतेर्जनिकालः ७०० ईसवीयस्य सन्निधौ स्वीक्रियते । विदर्भ प्रदेशस्थ - पद्मपुरनगर - वास्तव्योऽयं श्रीकण्ठपदलाज्जनो भवभूति नामाङ्गभवत् । पितामहोऽस्य भट्टगोपालो, जनको नीलकण्ठो, जननी जातुकर्णी, गुरुश्चज्ञाननिधिर्नाम । नाटकत्रयस्य समुपलभ्यते मालतीमाधवम्, महावीरचरितम्, उत्तरारामचरितं च । वाघेवी तं वश्येव समन्ववततिति तथ्यं स्वयमेवोद्घोष्यते तेन । यं ब्रह्माणिमियं देवी वाघवश्येवानुवतते (उत्तर - १.२) ।

### (१) भवभूते: करुणो रस

करुणरसनिष्यन्दे नातिशेतेऽन्यो महाकविर्महाकविममुम् । करुणरसोद्भकम् आलोकयैव कवेरेतस्य कृतिषु कृतिभिः कृतानि कृतिपयानि प्रशंसापद्यानि । आर्यासप्तशत्यां श्रीगोवर्धनाचार्यो भवभूतेर्भारतीं मूर्धरसुतया गौर्योपमिमीते । एतत्कृतकारुण्ये ग्रावाणोऽपि रुदन्ति, अन्येषां तु का कथा -

भवभूते: सम्बन्धाद् भूधरभूरेव भारती भाति ।  
एतत्कृतकारुण्ये किमन्यथा रोदिति ग्रावा ॥

(आर्य - १.३६)

कारुण्ये स कालिदासादप्यतिरिच्यते । अत उच्चते - “उत्तरे रामचरिते भवभूतिर्विशिष्यते ।”

## (२) एको रसः करुण एव

करुणरसप्रवाहुपरीक्षया परीक्ष्यते चेन्नाटकत्रयमस्य तर्हि उत्तररामचरितमेव सर्वातिशायि । यथाडत्र करुणरस -निष्यन्दो, न तथाडन्यत्र । किं कारुण्यम् ? करुणरस्य प्रवाह एवं कारुण्यमिति । इदमत्रावधीयम् । भवभूतिः करुणरसं रसत्वेनैव नातिष्ठतेऽपितु समेषां रसानां मूलभूतत्वेन करुणमेवैकं रसं मनुते । अन्ये रसा अस्यैव वितर्तरुपेण परिणामरुपेण वा परिणामन्ते इति करुणरसस्य महत्वम् आतिष्ठते । आह च -

“एको रसः करुण एव निमित्तभेदाद्

भिन्नः पृथक् पृथगिवाश्रयते विवर्तन् ।

आवर्तबुद्बुदतरङ्गयान् विकारान्

आभो यथा सलिलमेव हि तत् समग्रम् ॥”

(उत्तर . रु. ४७)

## (३) कारुण्यं भवभूतिरेव तनुते

संस्कृतवाङ्मये करुणरसवर्णने भवभूतेस्तदेव स्थानं यत् शृङ्गारसवर्णने कालिदासस्य । नाटककृदरुपेण द्वयोरेव प्रतिस्पर्धित्वम् । भवभूतौ बहिर्दृष्टयैव साकं सूक्ष्माङ्नतर्दृष्टारपि लक्ष्यते । मानवीयमनोभावानाम् अन्तःस्थितेश्य यादृक् सुसूक्ष्मं मनोवैज्ञानिकं विश्लेषणं भवभूतिना प्रस्तूयते, तदन्यत्र सुदुर्लभम् । जगते विनश्वरतां प्रेक्षां - प्रेक्षां भवभूतेः कारुण्यप्लुता रसधारा प्रसरति । स रामकथाम्, प्राधान्येन सीता-परित्यागम्, आश्रित्य स्वीयां भावनां मूर्तरुपेणोपस्थापयति । तस्य वाचि तादृग् वीर्यं यथा न केवलं वृक्ष-वनस्पत्यादयः, अपि तु पर्वत - रोदन - क्षमताङ्गित तस्य वाचि दरीदृश्यते । नीरसोङ्गपि जन उत्तररामचरितम् अधीत्य नूनं बाष्पाकुलेक्षणो भवितेति निश्चप्रचम् ।

भवभूतौ भावनां कोमलता, हृदयस्पर्शिता, तादात्म्यानुभूतिः, संवेदनशीलत्वं च वरीवर्ति, अतएव - “कारुण्यं भवभूतिरेव तुनुते” इति तस्य यशो जेगीयते । दिङ्मात्रमिह केचन मार्मिका भावोद्बोधकाः प्रसङ्गाः प्रस्तूयन्ते ।

छद्यप्रयोगेण रावणः सीताम् अहरत् । तद्वियोगविषण्णस्य द्वाशस्थे: स्थिंतिम्  
अवधार्य ग्रावाणोऽपि सहजां धीरतां मुञ्चन्ति, वज्रस्यापि मानसं मार्दवं संश्रयते –  
“अथेदं रक्षोभिः कनकहरिणच्छद्यविधिना  
तथा वृतं पापैर्व्यर्थयति यथा क्षालितमयि ।  
जनस्थाने शून्ये विकलकरणौरार्य चरित्रै –  
रपि ग्रावा रोदित्यपि इलति वज्रस्य उहयम् गा”

(उत्तर. १.२८)

सीता – परित्याग – सन्तप्तस्य रामस्य तादृश्येव ! वस्थाडवर्तत । यथा पुटपाके  
कस्यचिद् धातो:

“अनिर्भिङ्गो गभीरत्वादन्तगूढघनव्यथः ।  
पुटपाकप्रतीकाशो रामस्य करुणो रसः गा”

(उत्तर ३.१)

लोकापवादेन जानकीं परित्यज्य रामः कथमपि न धृतिं विन्दते । न पौरान्  
उपालभ्यन्नाह-

“न किल भवतां देव्याः स्थानं गृहेऽभिमतं तत-  
स्तृणमिव वने शून्ये त्यक्ता न चाप्यनुशोचिता ।  
चिरपरिचितास्ते भावास्तथा द्रवयन्ति  
मामिद्मशरणौरथास्माभिः प्रसीदत्तरुधते गा”

(उत्तर. ३.३२)

न केवलमेतदेव । रामपरित्यकता सीता क्वचिद् अरण्ये श्वापैदर्भक्षितेति  
अनुमीयते रामेण । काष्टापन्नायाः सीताया वर्णनं कथमिव मनो द्वावयति –

“त्रस्तैकहायनकुरङ्गविलोलदृष्टे –  
स्तस्याः परिस्फुरितगर्भभरालसायाः ।  
ज्योत्स्नामयीव मृदुबालमृणालकल्पा  
क्रव्यादभिरङ्गलतिका नियतं विलुप्ता गा”

(उत्तर. ३.२८)

परित्यक्ताया: शोकसन्तसार्या: सीताया: शरीरलावण्यं विलीनम् ।  
सा करुणस्य मूर्तिरिव, शरीरधारिणी विरहव्यथेव हीना दीना क्षीणा चालक्ष्यते –  
करुणस्य मूर्तिरथवा शरीरिणी,  
विरहव्यथेव वनमेति जानकी ॥

(उत्तर. ३.४)

शोकसन्तप्तचेता मर्मव्यथाहतचेतनो रामो जीवनं निष्फलं कष्टप्रायं दुःख-  
दावानिर्गद्धयं च गणयति । प्राणा वज्रकीलवत् तस्य हृदयं रुद्धन्धित –  
दुःखसंवेदनायैव रामे चैतन्यमाहितम् ।  
मर्मोपद्यातिभिः प्राणैर्वज्रकीलायितं दधि ॥

(उत्तर. १.४७)

शोको विलापोऽश्रुपातश्च जीवनरक्षासाधनानि, यथा जलाप्लाविततटाकस्य  
सलिलानि: सारणेनैव सुरक्षा ।  
पूरोत्पीडि तटाकस्य परीवाहः प्रतिक्रिया ।  
शोकक्षोभे च हृदयं प्रलापैरेव धायति ॥

(उत्तर. ३.२९)

सीताहरणचित्रदशनेन विषण्णस्य विलपतश्च दाशरथेरवस्थां वर्णयति कविः,  
बाष्पप्रसरं च मुक्ताहारेणोपमिमीते –  
अयं तावद् बाष्पस्त्रुटित इव मुक्तमणिसरो  
विसर्पन् धाराभिर्लुठति धरणीं जर्जरकणः ।  
निरुद्धोऽप्यावेगः स्फुरद्धरनासापुट तया  
परेषामुन्नेयो भवति चिरमाध्मातहृदयः ॥

(उत्तर. १.२९)

शम्बूकप्रसङ्गेन दण्डकारण्यं पञ्चटीं च प्राप्य जानकीसहवासं स्मारं – स्मारं  
खिद्यतेलतमां मनो मानिनो रामस्य रामोऽभिधते –  
चिराद् वेगारम्भी प्रसृत इव तीव्रो विषरसः  
कुतश्चित् संवेगात् प्रचल इव शल्यस्य शकलः ।  
द्रणो रुद्ग्रन्थिः स्फुटित इव हन्मर्मणि पुनः

पुराभूतः शोको विकलयति मां नूतन इव ।

(उत्तर. २.२६)

पञ्चवटीदशनिन रामस्य दुःखानिरुद्धामं प्रज्वलति, मोहश्च तं सर्वथाडवृणोति –  
अन्तर्लीनस्य दुःखान्वेरद्योद्धामं ज्वलिष्यतः ।  
उत्पीड इव धूमस्य मोहः प्रागावृणोति माम् ॥

(उत्तर. ३.१)

रामस्य सन्तापजां स्थितिं कथमिव कविः सजीवरुपेण चित्रयति । तस्य  
हृदयं शोकाद् विद्धीयते, परं न द्विधा छियते, मोहागमेऽपि चैतन्यं नोज्जगति शोको ढेहं  
दहति, न च भर्मसात् कुरुते; विधिर्मर्मच्छेदनं विद्यते, न तु जीवितं समापयति –  
दलति उदयं शोकोद्वेगाद् द्विधा तु न भिद्यते  
वहति विकलः कायो मोहं न मुञ्चति चेतनाम् ।  
ज्वलयति तनूमन्तर्दर्हाः करोति न भर्मसात्  
प्रहरति विधिर्मर्मच्छेदी न कृन्तति जीवितम् ॥

(उत्तर. ३.३१)

रामो जानकीं सम्बोधयन् स्वीयाम् असह्यवेदनां विशदयति । समग्रं जगद्  
अन्धतामिस्त्रं प्रतीयते, महोश्च निश्चैतन्यं प्रथयति । किं वा शरणम् का वा गतिः ?  
हा हा देवी ! स्फुटति हृदयं ध्वंसते देहबन्धः  
शून्यं मन्ये जगदविरलज्वालमन्तर्ज्वलामि ।  
सीदन्नन्धे तमसि विधुरो मज्जतीवान्तरात्मा  
विष्वङ्मोहः स्थगयति कथं मन्दभाव्यः करोमि ॥

(उत्तर. ३.३८)

(४) उत्तरे रामचरिते भवभूतिर्विशिष्यते –

महाकविरुपेण कालिदासो – डतिशोते कवीनन्यान्, परं नाटककृदरुपेण  
भवभूतिस्तय प्रतिस्पर्धी । उत्तररामचरिते तु स करुणरसप्रवाहे कालिदासादपि  
अतिरिच्यते । अतएव ‘उत्तरे रामचरिते.’ इति सूवितमुक्ता प्रसरीसर्ति । उत्तररामचरिते  
भवभूतेर्नाट्यकलायाः कवित्वस्य च चरमोत्कर्षो लक्ष्यते ।

द्वयोरेव कविवरयोः किंचिद् साम्यं वैषाम्यं चावलोकयते । साम्यदृशा परीक्षिते  
सति – द्वावेव सफलौ महाकवी नाटककारौ चः, द्वयोरेव भाषा वशवर्तिनी,  
स्वाभीष्टवर्णने द्वयोः प्रागत्म्यम्; द्वयोरेव मौलिकत्वं प्रतिभाविष्टत्वं च; सहदयहृदयहारिणी

## विद्वधता ।

वैषम्यदृशा परीक्षिते सति । १ कालिदासकृतिषु प्रसादो माधुर्यच, समासाभावो दुराहपदावलीपरित्यागञ्च, परं भवभूति कृतिषु ओजोगुणस्य भूयस्त्वं दुरुपदप्रयोगः समस्ता किलष्टा च पदावली प्रतिपदं परिलक्ष्यते । २ कालिदासोः शृङ्गाररसवणने चरमोत्कर्ष धते, परं भवभूतिः करुणरसप्रवाहे । ३ कालिदासो व्यञ्जनावृत्तिप्रधानः, भवभूतिस्तु अभिधावृत्तिप्रधानः । ४ कालिदासकृतिषु कल्पनारम्यत्वम्, भवभूतिकृतिषु भावगाम्भीर्यम्, कालिदासे सरसत्वं सरलत्वं च, भवभूतौ औजस्त्वं पौढिश्च कालिदासे नैसर्गिकत्वं भवभूतौ आदर्शरूपत्वं च प्रथते । ५ कालिदासः प्रकृतिवर्णने कोमलं ललितं च पक्षमाश्रयते । भवभूतिश्च प्रचण्डं कठोरं च पक्षा विशद्यति । यथा उत्तररामचरिते भयावहवनानाम् ग्रीष्मतौ मध्याह्नस्य च वर्णनम् । यथा दण्डकवनवर्णनम् –

निष्कूजस्तिमिताः कवचित् कवचिदपि प्रोच्छण्डसत्त्वस्वनाः,  
स्वेच्छासुप्तगभीर भोगभुजगश्वासप्रदीप्ताबनहयः ॥

(उत्तर . २. १६)

## उपसंहार :

करुणरसस्य प्रवाहः एव कारुण्यम् । करुणरसप्रवाहः यथा भवभूतिकृतिषु समुपलभ्यते नैतादृशमन्यत्र । उत्तररामचरिते तु करुणरसः सर्वेषां रसानां प्रमुखत्वेन स्वीकृतः । अन्ये शृङ्गार – अद्भुत – वीर – रौद्रादयः रसाः तु करुणस्यैव विवर्तरूपेण परिणमन्ते । सीतापरित्याग जन्य शोकः एवं स्थायीभावः । अत्र सर्वत्र करुणरसस्यैव परिपाकः दृश्यते ।

करुणरसस्य स्थायीभावः शोकः अस्ति । नाट्यशारत्रानुसार विभावानुभाव व्यभिचारीसंयोगाद् रस निष्पत्तिः । एवं रस्यते आस्वाद्यते इति रसः इति रसस्य व्याख्या मिलीतवान् । रामस्य सन्तापजां स्थितिं कथमिव कविः सजीवरूपेण चित्रयति । तस्य सन्तापः – हा हा देवी ! स्फूटति हृदयं ध्वंसते देहबन्धः..... श्लोकेन प्राप्नोतु । ततः कथितवान् यतः कारुण्यं भवभूतिरेव तनूते ।  
सन्दर्भ ग्रन्थानि :

भवभूतिविरचित उत्तररामचरितम् ।

श्रीगोवर्धनाचार्य विरचित आर्यासप्तशतम् ।

वाल्मीकि रामायणः

भरतमुनिविरचित नाट्यशारत्रम् ।